

Economy Orders and non-appointment at the Medical Department

ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ).—ಅಧ್ಯಕ್ಷರೇ, ಸರ್ಕಾರದಿಂದ ನಮಗೆ ಒಂದು ಸಹಾಯ ನಿಮ್ಮ ಮೂಲಕ ಆಗಬೇಕಾಗಿದೆ. ಏನೆಂದರೆ ಸರ್ಕಾರದವರು ಒಂದು ವಿತರ್ಕವಾದ ಆಜ್ಞೆಯನ್ನು ಹೊರಡಿಸಿ ಜಾರಿಗೆ ಕೊಟ್ಟಿದ್ದಾರೆ. ಅದರ ಒಂದು ಕಲ್ಪನೆ ಅಥವಾ ರೀತಿನೀತಿ ಏನು ಎಂಬುದು ನಮಗೆ ತಿಳಿಯುತ್ತಿಲ್ಲ. ಏಕೆಂದರೆ ಒಂದೊಂದು ಇಲಾಖೆಯವರು ಒಂದೊಂದು ರೀತಿಯಲ್ಲಿ ಅದನ್ನು ಅರ್ಪಣೆ ಮಾಡುತ್ತಿದ್ದಾರೆ. ಅದಕ್ಕಾರಣೆ ಅದರ ಒಂದು ಕಾಫಿಯನ್ನು ಈ ಸದನದ ಮುಂದೆ ಇಟ್ಟರೆ ನಮಗೆ ಅನುಕೂಲವಾಗುತ್ತದೆ ಮತ್ತು ಅದರಿಂದ ಪರಿಹಾರ ಪಡೆಯುವುದಕ್ಕೆ, ನಮಗೆ ಸಾಧ್ಯವಾಗುತ್ತದೆ. ತಾವು ಆ ಕಾಫಿಯನ್ನು ಸಭೆಯ ಮುಂದೆ ಇಡುವುದಕ್ಕೆ ಸರ್ಕಾರದವರಿಗೆ ಆಜ್ಞೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಮುಖ್ಯಮಂತ್ರಿಗಳು ಬರಲಿ ;

ಶ್ರೀ ಕಾಗೋಡು ತಿಮ್ಮಪ್ಪ.—ಉಪನಾಯಕರು ಇದ್ದಾರೆ.

ಅಧ್ಯಕ್ಷರು.—ಉಪನಾಯಕರು ಇರುವುದು ಅವರ ಶಾರ್ಟಿಯ ವ್ಯವಸ್ಥೆಯನ್ನು ನೋಡಿ ಕೊಳ್ಳಲು. ಮಾನ್ಯ ಸದಸ್ಯರು ತಮ್ಮ ಕಡೆ ಆದೇ ರೀತಿ ಏನಾದರೂ ಉಪನಾಯಕರನ್ನು ಆರಿಸಿದ್ದೀರೇನ್ನು ?

ಶ್ರೀ ಬಿ. ಪುಟ ಸ್ವಾಮಯ್ಯ.—ಇಂದು ಎಲ್ಲ ಇಲಾಖೆಗಳ ಕೆಲಸ ಸ್ಥಗಿತವಾಗಿದೆ. ಏಸೆನ್ಸಿಯಲ್ ಆಪಾಯಿಂಟ್‌ಮೆಂಟ್‌ಗಳನ್ನು ಮಾಡಲು ತೊಂದರೆಯಿಲ್ಲ ಎಂದು ಮಾನ್ಯ ಆರ್ಥಿಕ ಮಂತ್ರಿಗಳು ತಮ್ಮ ಎದುರಿನಲ್ಲಿಯೇ ಹೇಳಿದ್ದರೂ ಸಹ ಇಂದು ಆರೋಗ್ಯ ಇಲಾಖೆಯಲ್ಲಿ ನರ್ಸ್‌ಗಳನ್ನು ಡಾಕ್ಟರ್‌ಗಳನ್ನು ನೇಮಕ ಮಾಡುತ್ತಿಲ್ಲ ; ಇದಕ್ಕೆ ಗುರ್ತು ಆಸ್ಪತ್ರೆಯ ಕಾರಣ ಎಂದು ಹೇಳುತ್ತಾರೆ. ಈ ಆಜ್ಞೆ ಎಷ್ಟು ದಿವಸ ಅಸ್ತಿತ್ವದಲ್ಲಿರುತ್ತದೆ ಎಂಬುದನ್ನು ಹೇಳಬೇಕು.

ಶ್ರೀ ಎಚ್. ಸಿದ್ದವೀರಪ್ಪ.—ಅದು ನನಗೆ ಸಂಬಂಧಪಟ್ಟದ್ದಲ್ಲ ; ಅದನ್ನು ಮಾನ್ಯ ಆರ್ಥಿಕ ಮಂತ್ರಿಗಳು ಹೇಳಬೇಕು.

ಶ್ರೀ ಕೆ. ಎಚ್. ಹನುಮೇಗೌಡ.—ಆರೋಗ್ಯ ಇಲಾಖೆಯಲ್ಲಿ ನರ್ಸ್‌ ಪೋಸ್ಟ್‌ಗಳು, ಡಾಕ್ಟರ್ಸ್‌ ಪೋಸ್ಟ್‌ಗಳು ಖಾಲಿ ಇದ್ದರೂ ಭರ್ತಿ ಮಾಡುತ್ತಿಲ್ಲ ; ಇತಾನಮಿ ಮೆಜರ್ಸ್‌ ಎಂದು ಕಾರಣ ಕೊಡುವುದಾದರೆ ಕಾಯಿಲೆ ಇರತಕ್ಕಂಥ ಜನರ ಪಾಡೇನು ?

ಶ್ರೀ ಎಚ್. ಸಿದ್ದವೀರಪ್ಪ.—ಅಸಿಸ್ಟೆಂಟ್ ಸರ್ಜನ್ಸ್‌ ಲೆಕ್ಚರರ್ಸ್‌ ಪೋಸ್ಟ್‌ಗಳನ್ನು ಭರ್ತಿ ಮಾಡಬೇಕೆಂದು ೧೫ ದಿನಗಳ ಕೆಳಗೆ ಪಿ. ಎಸ್. ಸಿ. ಯವರಿಗೆ ಕಳಿಸಿಕೊಡಲಾಗಿದೆ. ಈ ವಿಚಾರದಲ್ಲಿ ಇತಾನಮಿ ಅಡ್ಡ ಬರಬಾರದೆಂದು ಸರ್ಕಾರ ತೀರ್ಮಾನ ಮಾಡಿದೆ. ಸುಮಾರು ೭೦೦-೮೦೦ ಪೋಸ್ಟ್‌ಗಳನ್ನು ಅವರು ಭರ್ತಿ ಮಾಡಬೇಕಾಗಿದೆ.

ಶ್ರೀ ಕೆ. ಎಚ್.—ಹನುಮೇಗೌಡ, ನರ್ಸ್‌ ಮತ್ತು ಎ. ಎನ್. ಎಂ. ಎಸ್. ಪೋಸ್ಟ್‌ಗಳು ಸಹ ಖಾಲಿ ಇವೆ. ಅವುಗಳನ್ನು ಸಹ ಜಾಗೃತ ಭರ್ತಿ ಮಾಡಬೇಕು.

ಶ್ರೀ ಎಚ್. ಸಿದ್ದವೀರಪ್ಪ.—ಕ್ಯಾಸ್‌—ಸಿ ಪೋಸ್ಟ್‌ಗಳನ್ನು ಭರ್ತಿ ಮಾಡುವ ಸಲುವಾಗಿ ಒಂದು ಕಮಿಟಿ ಇದೆ. ಅದಕ್ಕೆ ಅದನ್ನು ರೆಫರ್ ಮಾಡಲಾಗಿದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಔಷಧ ಸಹ ಸಾಕಷ್ಟು ಇಲ್ಲ.

ಶ್ರೀ ಎಚ್. ಸಿದ್ದವೀರಪ್ಪ.—ಈಗ ನಾವು 'ಇಲ್ಯಾ' ಎನ್ನತಕ್ಕಂಥ ಯಂಗದಲ್ಲಿದೇವೆ. ಶಿವಮೊಗ್ಗ ಜಿಲ್ಲೆಗೆ ಔಷಧವನ್ನು ಸರಬರಾಜು ಮಾಡುವ ವಿಚಾರದಲ್ಲಿ ಮಾನ್ಯ ಕಾಗೋಡು ತಿಮ್ಮಪ್ಪನವರು ಒಂದು ಪ್ರಶ್ನೆ ಕೇಳಿದ್ದಾರೆ. ಆ ಬಗ್ಗೆ ನಾನು ನಾಳೆ ಒಂದು ಕಾಂಪ್ರಹೆನ್ಸಿವ್ ಸ್ಟೇಟ್‌ಮೆಂಟ್ ಮಾಡುತ್ತೇನೆ. ಅದು ತಯಾರಾಗುತ್ತಿದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಸ್ಟೇಟ್‌ಮೆಂಟ್ ಮಾಡಿದರೆ ಔಷಧ ಸಿಗುವುದಿಲ್ಲ.

ಶ್ರೀ ಎಚ್. ಸಿದ್ದವೀರಪ್ಪ.—ಎಷ್ಟು ಸಾಧ್ಯವೋ ಅಷ್ಟನ್ನು ಒದಗಿಸಲಾಗುತ್ತದೆ. ತಾವು ಕೇಳುವುದು ನೈಲ್ದಾ ಒದಗಿಸಬೇಕೆಂದರೆ ಹತ್ತು, ಕೋಟಿ ರೂಪಾಯಿಗಳಷ್ಟು ಬಡ್ಡಿಯನ್ನು ಮಂಡೂರು ಮಾಡಬೇಕಾಗುತ್ತದೆ. ಏಕೆಂದರೆ ಇಂದು ಔಷಧಗಳ ಧಾರಣೆ ಹೆಚ್ಚಾಗಿದೆ. ನಾವು ಕಳಿಸಿಕೊಡತಕ್ಕಂಥ ಔಷಧವನ್ನು ಬಡವರಿಗೆ ಕೊಡಬೇಕು ಎಂದು ನಿಯಮದಲ್ಲಿದೆ. ಅದ ಅನುಕೂಲಸ್ಥರೂ ಸಹ ಅದನ್ನು ಪಡೆದುಕೊಳ್ಳುವುದರಿಂದ ಬಡವರಿಗೆ ಸಿಗುತ್ತಿಲ್ಲ :

ಶ್ರೀ ಎಚ್. ಡಿ. ದೇವೇಗೌಡ.—ಅದನ್ನು ಏತಕ್ಕೆ ತಾವು ಎನ್‌ಫೋರ್ಸ್ ಮಾಡಬಾರದು ?

ಶ್ರೀ ಎಚ್. ಸಿದ್ದವೀರಪ್ಪ.—೫೦ ಸಾವಿರ ರೂಪಾಯಿಗಳ ವರಮಾನವಿರುವವರೂ ಸಹ ತಮಗೆ ಕಡಿಮೆ ವರಮಾನವಿದೆ ಎಂದು ಸರ್ಟಿಫಿಕೇಟ್ ತೆಗೆದುಕೊಂಡು ಹೋಗುತ್ತಾರೆ. ಆದಕಾರಣ ಅದನ್ನೆಲ್ಲಾ ತನಿಖೆ ಮಾಡುವುದು ಕಷ್ಟದ ಕೆಲಸ. ಅನುಕೂಲವಿರುವವರು ದುಡ್ಡು ಕೊಟ್ಟು ಪಡೆದುಕೊಳ್ಳಬೇಕು. ಅದನ್ನು ಅವರೇ ತಿಳಿದುಕೊಳ್ಳಬೇಕು.

ಶ್ರೀ ಎನ್. ವೈ. ಪಾಟೀಲ್.—ತಾವು ನಮಗೆ ಉಪದೇಶ ಮಾಡಬೇಡಿ ಉಪದೇಶ ಮಾಡಲು ಮಠಗಳು ಇವೆ. ರೂಲ್ಸ್‌ನ್ನು ಕಡ್ಡಾಯವಾಗಿ ಜಾರಿಗೆ ತರುವುದು ಸರ್ಕಾರದ ಕರ್ತವ್ಯ.

ಶ್ರೀ ಎಚ್. ಸಿದ್ದವೀರಪ್ಪ.—ಅದನ್ನು ಜಾರಿಗೆ ತರಲು ಮೇಲೆ ಹೋದರೆ ತಾವು ಕಾಲುಹಿಡಿದು ಕೆಳಗೆ ಎಳೆಯುತ್ತೀರಿ : ಏನು ಮಾಡುವುದು ? ಮುಖ್ಯವಾಗಿ ನಾನು ಹೇಳುವುದೇನೆಂದರೆ 'ಅನುಕೂಲಸ್ಥರು ತಾವೇ ತಿಳಿದುಕೊಂಡು ಹೊರಗಡೆ ಮೆಡಿಕಷನ್ ಖರೀದಿ ಮಾಡಿದರೆ ಅರ್ಧ ಪ್ರಶ್ನೆ ಬಗೆಹರಿಯುತ್ತದೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಈಗತಾನೇ ಹೇಳಿದಿರಿ, ಪಿ. ಎಸ್. ಸಿ. ಗೆ ರೆಫರ್ ಮಾಡುತ್ತೇನೆ ಎಂದು. ಎಕ್ಸ್‌ಟೆನ್‌ಷನ್ ಎಜುಕೇಟರ್ಸ್ ೧೧೦ ಜನರನ್ನು ಪಿ. ಎಸ್. ಸಿ. ಯವರು ಸೆರೆಕ್ಸ್ ಮಾಡಿ ಒಂದು ವರ್ಷ ಆಯಿತು ಅವರನ್ನು ಇನ್ನೂ ಏತಕ್ಕೆ ಅಪಾಯಿಂಟ್ ಮಾಡಲಿಲ್ಲ ? ಕೇಳಿದರೆ ಏಕಾನವಿ ಮೆಷರ್ ಎಂದು ಹೇಳುತ್ತಾರೆ, ಅದು ನಿಜವೇ ?

ಶ್ರೀ ಹೆಚ್. ಸಿದ್ದವೀರಪ್ಪ.—ಇದುವಗೂ ಏಕಾನವಿ ಆರ್ಡರ್ ಎನ್‌ತಕ್ಕದ್ದು ಇದ್ದುದರಿಂದ ಕೆಲಸಕ್ಕೆ ನೇಮಕ ಮಾಡುವುದನ್ನು ನಿಲ್ಲಿಸಿದ್ದೆವು. ಅದು ತಮಗೇ ಗೊತ್ತಿದೆ. Finance Minister has stated that so far as the Health Department is concerned, the economy order will not be enforceable. ಅದುದರಿಂದ ಏಕಾನವಿ ಆರ್ಡರ್ ಮುಂದೆ ನಮಗೆ ಅಡ್ಡಿ ಆಗುವುದಿಲ್ಲ ಎಂದು ನಾನು ತಿಳಿದುಕೊಂಡಿದ್ದೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಯಾರು ಯಾರು ಗಟ್ಟಿ ಇದ್ದಾರೆ, ಯಾರ ಯಾರ ಮಾತು ನಡೆಯುತ್ತದೆ ಅದರ ಕಡೆ ವಾಲುತ್ತಾರೆ, ಏಕಾನವಿ ಆರ್ಡರ್ ಕೆಳನಲ್ಲಿ ಕೆಲಸ ಇದ್ದ ಹಾಗೆ, ಯಾವ ಕಡೆ ಅಂದರೆ ಆ ಕಡೆ ಬಗ್ಗುತ್ತದೆ ಸರ್ಕಾರ ಈ ಏಕಾನವಿ ಆರ್ಡರ್‌ನ್ನು ಈ ಸಭೆಯ ಟೀಬಲ್‌ನಲ್ಲಿ ಇಟ್ಟರೆ ನಾವು ಇದನ್ನು ಪರಿಶೀಲನೆ ಮಾಡುವುದಕ್ಕೆ ಅನುಕೂಲವಾಗುತ್ತದೆ. ಈ ಸಭೆಗೆ ಮುಖ್ಯ ಮಂತ್ರಿಗಳು ಬರಬೇಕಾಗಿತ್ತು, ಅದರ ಅವರು ಬಂದಿಲ್ಲ.

ಅಧ್ಯಕ್ಷರು.—ಕೌನ್ಸಿಲ್ ಮೀಟಿಂಗ್ ಇದೆ, ಅಲ್ಲಿಗೆ ಹೋಗಿರಬಹುದು.

SRI H. SIDDAVEERAPPA.—I think the Economy Order is a public document and so we can place it on the table of the House.

ಶ್ರೀ ಕೋಣಂದೂರು ಲಿಂಗಪ್ಪ.—ಸ್ಟೈಫಂಡರಿ ಡಾಕ್ಟರ್‌ಗಳನ್ನು ತ್ರಿ ಶತಕ ಸ್ವರ್ಗದಲ್ಲಿ ಸರ್ಕಾರದ ವರು ಇಟ್ಟಿದ್ದಾರೆ. ಅವರನ್ನು ಕೆಲಸಕ್ಕೆ ತೆಗೆದುಕೊಳ್ಳುತ್ತೇವೆ, ಎಂದು ಹೇಳುತ್ತಾರೆ. ಆದರೆ ಇನ್ನೂ ತೆಗೆದುಕೊಳ್ಳಲಿಲ್ಲ. ಹಳ್ಳಿಗಳಲ್ಲಿ ಕೆಲಸ ಮಾಡಿದವರ ಗತಿ ಏನು ಎನ್ನುವುದನ್ನು ಯೋಚನೆ ಮಾಡಬೇಕು.

ಶ್ರೀ ಹೆಚ್. ಸಿದ್ದವೀರಪ್ಪ.—ಇವರಿಗೆ ಈ ಏಕಾನವಿ ಆರ್ಡರ್ ಅನ್ವಯಿಸುವುದಿಲ್ಲ. ಸ್ಟೈಫಂಡರಿ ಡಾಕ್ಟರ್‌ಗೆ ಇಂಟರ್‌ವ್ಯೂ ಕಳುಹಿಸಲಿಕ್ಕೆ ಅವಕಾಶ ಮಾಡಿದ್ದೇವೆ. ಅವರು ಲೋಕಲ್ ಕ್ವಾಂಡಿಡೇಟ್ಸ್‌ಗೆ ಕೊಡುವ ಸಂಬಳ ವಿನಿ ಅದನ್ನೇ ತಮಗೂ ಕೊಡಿ ಎಂದು ಕೇಳುತ್ತಾರೆ. ಇವತ್ತು ಲೋಕಲ್ ಕ್ವಾಂಡಿಡೇಟ್ಸ್‌ಗೆ ೬೦೦ ರೂಪಾಯಿ ಸಂಬಳ ಇದೆ. ಅದನ್ನೇ ಅವರೂ ಕೇಳುತ್ತಿದ್ದಾರೆ The P. S. C. will call them for interview regardless of their age, marks and other things.

(ಶ್ರೀ ಎಚ್. ಸಿದ್ದವೀರಪ್ಪ)

ದಿಸಂಬರ್ ವರೆಗೆ ನಿಮ್ಮ ಸರದಿಯನ್ನು ಎಕ್ಸ್‌ಚೇಂಜ್ ಮಾಡಿದ್ದೇವೆ, ಕೆಲಸಕ್ಕೆ ಹೋಗಿ, ಪಿ.ಎಸ್.ಸಿ. ಯವರೂ ನಿಮ್ಮನ್ನು ಕರೆಯುತ್ತಾರೆ, take your chance along with others ಅವರೂ ಅಂದರೆ ಸುಮ್ಮನೆ ಓಡಾಡುತ್ತಿದ್ದಾರೆ. ಓಡಾಡಬೇಡಿ ಎಂದು ಹೇಳಿದರೆ ಕೇಳುವುದಿಲ್ಲ. ಈ ಸ್ಪಷ್ಟಪಂಡರಿ ಡಾಕ್ಟರ್‌ಗಳು ನಿಮ್ಮ ಹತ್ತಿರ ಬಂದಾಗ ಸುಮ್ಮನೆ ಕೆಲಸಕ್ಕೆ ಹೋಗಿ ಸೇರಿಕೊಳ್ಳಿ. ಅದನ್ನೂ ಕಳೆದುಕೊಳ್ಳಬೇಡಿ ಅಂತ ಆವರಿಗೆ ಸರಿಯಾಗಿ ಬುದ್ಧಿ ಹೇಳಿ.

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ಪಷ್ಟಪಂಡರಿ ಡಾಕ್ಟರ್‌ಗಳ ಬಗ್ಗೆ ನಾನು ಒಂದು ಕಾಲಿಂಗ್ ಅಟೆನ್ಷನ್ ನೋಟೀಸ್ ಕೂಡ ಕಳುಹಿಸಿಕೊಟ್ಟಿದ್ದೇನೆ. ಕ್ಯಾಬಿನೆಟ್ ನಿರ್ಣಯ ಏನು ಆಗಿದೆ ಆ ವಿವರಣೆಗಳನ್ನೆಲ್ಲಾ ಇಟ್ಟು ಕಳುಹಿಸಿಕೊಟ್ಟಿದ್ದೇನೆ. ಸರ್ಕಾರದ ವತಿಯಿಂದ ಬಹುಶಃ if you make a statement it will be helpful to us to express our views. There are so many other points.

SRI H. SIDDHAVEERAPPA.—If you want a clarification the be made after your calling Attention Notice is taken up, I will do it.

Reported Chief Minister's Speech at Bijapur

ಶ್ರೀ ಎಸ್. ಬಂಗಾರಪ್ಪ (ಸೋರಬ) —ಮಾನ್ಯ ಅಧ್ಯಕ್ಷರೇ, ನಾನು ಮತ್ತು ಮಾನ್ಯ ಷೆಟ್ಟಸ್ವಾಮಿ ಯವರೂ ಒಂದು ನೋಟೀಸನ್ನು ಕಳುಹಿಸಿಕೊಟ್ಟಿದ್ದೇವೆ. ಮಾನ್ಯ ಮಂತ್ರಿಗಳು ಒನೇ ತಾರೀಖು ಅಥವಾ ಒನೇ ತಾರೀಖು ಬಿಜಾಪುರದಲ್ಲಿ ಲಂಚ ರುಪುವತ್ತು, ಜಾತೀಯತೆ, ಭ್ರಷ್ಟಾಚಾರ, ಸ್ವಜನ ಪಕ್ಷಪಾತ ಇವುಗಳ ಬಗ್ಗೆ ಒಂದು ಹೇಳಿಕೆ ಕೊಟ್ಟಿದ್ದಾರೆ.

ಅಧ್ಯಕ್ಷರೂ.—ಮಾನ್ಯ ಸದಸ್ಯರು ನಿನ್ನೆ ದಿವಸ ಕಳುಹಿಸಿಕೊಟ್ಟಿದ್ದಾರೆ, ಚೀಫ್ ಮಿನಿಸ್ಟರ್ ಇಲ್ಲಿ ಇಲ್ಲ. ಇವತ್ತು ಒಂದು ಮುಖ್ಯ ವಿಷಯ ಚರ್ಚೆಗೆ ಹಾಕಿಕೊಂಡಿದ್ದೇವೆ: ಅವರ ಪ್ರಶ್ನೆಯನ್ನು ಯಾವತ್ತು ಬೇಕಾದರೂ ತೆಗೆದುಕೊಳ್ಳಬಹುದು. ನಿನ್ನೆ ಅದು ಬಂದಾಗಲೇ ಜ್ಞಾಪಕ ಇಟ್ಟುಕೊಂಡು ಅದನ್ನು ಪಾರ್ಲಿಮೆಂಟ್‌ಗೆ ಕಳುಹಿಸಿಕೊಟ್ಟಿದ್ದೇವೆ. ಈಗ ಸ್ಪೀಕರ್ ಇಂಟರಿಸ್ಟ್ ಇರುವ ಒಂದು ವಿಷಯ ಇದೆ. ಅದನ್ನು ತೆಗೆದುಕೊಳ್ಳೋಣ.

ಶ್ರೀ ಎಸ್. ಬಂಗಾರಪ್ಪ.—ಚೀಫ್ ಮಿನಿಸ್ಟರ್ ನಾಳೆ ಹೇಳಿಕೆ ಕೊಡುವುದಾದರೆ ಒಳ್ಳೆಯದು. It is also a very urgent matter.

ಶ್ರೀ ಮಾನ್ಯ ದೇವೇಗೌಡರೂ ಕೂಡ ಅದರ ಬಗ್ಗೆ ಒಂದು ಹೇಳಿಕೆ ಕೊಟ್ಟಿದ್ದಾರೆ.

ಅಧ್ಯಕ್ಷರು.—ನಾವು ಒಂದು ವಾರದಿಂದ ಮೊಟಂಗ್ ಮಾಡುತ್ತಿದ್ದೇವೆ. ಮಾನ್ಯ ಸದಸ್ಯರು ನಿನ್ನೆ ದಿವಸ ತಾನೇ ನೋಟೀಸ್ ಕೊಟ್ಟಿದ್ದಾರೆ.

ಶ್ರೀ ಕೋಣಂದೂರು ಲಿಂಗಪ್ಪ.—ನಾಲ್ಕಾರು ದಿವಸದ ಹಿಂದೆ ಬೆಂಗಳೂರು ನಗರದಲ್ಲಿ ಮತ್ತು ಎಲ್ಲೆಲ್ಲಿ ಇಂದಿರಾ ಬ್ರಿಗೇಡ್ ಏನೇನು ಗೊಂಡಾಗಿ ಮಾಡುತ್ತಿದೆ. ಎಂಬ ಬಗ್ಗೆ ಬಹಳ ದೊಡ್ಡದಾಗಿ ಪ್ರಜಾವಾಣಿ ಪತ್ರಿಕೆಯಲ್ಲಿ ಬಂದಿತ್ತು. ಅದು ಬಹಳ ಮುಖ್ಯ ವಿಷಯ. ಆ ಬಗ್ಗೆ ನಮಗೆ ಅವಿರಿಂದ ಉತ್ತರವನ್ನು ದೊರಕಿಸಿಕೊಡಬೇಕು.